

11. STATE FINANCE COMMISSION

11.3

மாநில அரசிடமிருந்து உள்ளாட்சி அமைப்புகளுக்கு நிதிபகிர்வு செய்தல்

நிதி (வருவாய் ஆதாரங்கள்) துறை

அரசாணை (நிலை) எண்.225

நாள் : 2.5.1997

படிக்க :

1. அரசாணை எண்.351 நிதி (வருவாய் ஆதாரங்கள்) துறை நாள் 23.4.1994
2. அரசாணை எண்.911 நிதி (வருவாய் ஆதாரங்கள்) துறை நாள் 06.12.1994
3. அரசாணை எண்.821 நிதி (வருவாய் ஆதாரங்கள்) துறை நாள் 26.10.1995
4. அரசாணை எண்.684நிதி (வருவாய் ஆதாரங்கள்) துறை நாள் 31.10.1996

ஆணை

அரசமைப்புச் சட்டத்தின் 13-ஆம் திருத்தத்திற்கேற்ப ஊராட்சிகளின் நிதி நிலைமைகளை ஆய்வு செய்து உரிய பரிந்துரைகள் செய்ய பார்வை 1-ல் உள்ள அரசாணையில் மாநில நிதி ஆணையம் அமைக்கப்பட்டது. பார்வை 2-ல் உள்ள அரசாணையில், இந்த ஆணையத்தின் ஆய்வு வரம்பு, மாநகராட்சிகள், நகராட்சிகள், பேரூராட்சிகள் போன்ற ஏனைய உள்ளாட்சி மன்றங்களுக்கும் நீட்டிக்கப்பட்டது. பார்வை 3, 4-ல் உள்ள அரசாணைகளில், மாநில நிதி ஆணையம், அதன் அறிக்கையை 29.11.1996 ஆம் நாளன்று ஆளுநர் அவர்களிடம் அளித்தது.

2. மாநில அரசிடமிருந்து உள்ளாட்சி மன்றங்களுக்கு நிதிப்பகிர்வு செய்தல், ஊரக, நகல் பகுதி உள்ளாட்சி மன்றங்களுக்கிடையே பகிர்வு செய்தல் ஊரக, நகர் பகுதி உள்ளாட்சி மன்றங்களுக்குள்ள பல்வேறு அடுக்கு நிலை அமைப்புகளுக்கு ஒதுக்கீடு செய்தல் ஆகியவை தொடர்பான மாநில நிதி ஆணையத்தின் பரிந்துரைகளை அரசு ஆய்வு செய்தது. முக்கிய பரிந்துரைகள் அரசின் முடிவுகள், 5.3.1997 ஆம் நாளன்று சட்டமன்ற பேரவையில் வரவு செலவுத் திட்ட உரையில் அறிவிக்கப்பட்டன.

3. மாநில நிதி ஆணையத்தின் பரிந்துரைகளை அரசு கவனமாகப் பரிசீலித்து, பின்வருமாறு முடிவு செய்துள்ளது

- (அ) 1997-98ம் ஆண்டு முதற்கொண்டு, கேளிக்கை வரி வரவுகளில் 90% உள்ளாட்சி மன்றங்களுக்கு அளிக்கப்படும்.
- (ஆ) 1997-98 முதற்கொண்டு, கேளிக்கை வரி நீங்கலாக, மாநில வரிகளிலிருந்து கிடைக்கும் மொத்த வருவாயில் 8 % சதவீதம் உள்ளாட்சி மன்றங்களுக்கு மாற்றப்படும்.
- (இ) மேலே பத்தி 3 (ஆ)-ல் குறிப்பிட்டுள்ள தொகையில், 15 சதவீதம், பகிர்வு கொள்கையைச் செயல்படுத்துவதால் ஏற்படக்கூடிய குறைபாடுகளை சரிசெய்வதற்காகவும், உள்ளாட்சி மன்றங்களிலுள்ள உள்ளூர் வரி வசூல் முயற்சிகள், நிதி ஆதாரங்களை மேம்படுத்தல் ஆகியவற்றிற்கான தற்போதுள்ள ஊக்கமானியங்களை தொடர்ந்து வழங்கவும், சமன்பாட்டு ஊக்க நிதிக்கு ஒதுக்கப்படும், இந்த நிதி 60:40 என்ற விகிதத்தில், ஊரக, நகர்ப்பகுதி உள்ளாட்சி மன்றங்களுக்கு ஒதுக்கப்படும்.
- (ஈ) மேலே 3(ஆ) பத்தியில் குறிப்பிடப்பட்டுள்ள தொகையில் எஞ்சியுள்ள 85 சதவீதம், 55:45 என்ற வீதத்தில் ஊரக உள்ளாட்சி மன்றங்களுக்கும், நகர்ப்பகுதி உள்ளாட்சி மன்றங்களுக்கும் ஒதுக்கீடு செய்யப்பட வேண்டும்.
- (உ) ஊரக உள்ளாட்சி மன்றங்களுக்கு ஒதுக்கீடு செய்யப்பட்ட நிதி, முறையே மாவட்ட ஊராட்சிகள், ஊராட்சி ஒன்றியங்கள், கிராம ஊராட்சிகள் ஆகியவற்றிற்கிடையே 10:45:45 என்ற விகிதத்தில் பகிர்ந்து அளிக்கப்படும்.
- (ஊ) நகர்ப்பகுதி உள்ளாட்சி மன்றங்களுக்கு ஒதுக்கீடு செய்யப்பட்ட நிதி முறையே பேரூராட்சிகள், நகராட்சிகள், மாநகராட்சிகள் ஆகியவற்றிற்கிடையில் 38:31:31 என்ற வீதத்தில் பகிர்ந்தளிக்கப்படும்.
- (எ) பல்வேறு உள்ளாட்சி மன்றங்களுக்கு நிதி பகிர்ந்து கொடுக்கும் அடிப்படை தொடர்பான ஆணைகள், ஊரக வளர்ச்சித் துறை, நகராட்சி நிர்வாகம் - குடிநீர் வழங்கல் துறை ஆகியவற்றால் தனியே பிறப்பிக்கப்படும்.
- (ஏ) 3(ஈ) பத்தியின்படி நிதிகளை வழங்குவது காலாண்டு அடிப்படையில் இருக்கும். இது தொடர்பான ஆணைகள், நிதித்துறையுடன் கலந்தாலோசிக்கப்பட்டு ஊரக வளர்ச்சித் துறை, நகராட்சி நிர்வாகம் - குடிநீர்

11. STATE FINANCE COMMISSION

வழங்கல் துறை ஆகியவற்றால் பிறப்பிக்கப்படும். கணக்குகளின் அடிப்படையில், இறுதி சரிக்கட்டல்கள் எவையேனுமிருப்பின், அவை அடுத்துவரும் ஆண்டில் முதல் காலாண்டில் சரிக்கட்டப்படும்.

- (ஈ) பத்தாம் மைய நிதிக் குழுவின் பரிந்துரைகளின் கீழ் மூலதன மான்யங்களைப் பகிர்ந்தளிப்பதற்கான கோட்பாட்டை, ஒவ்வொன்றும் அரசு முடிவு செய்யும்.
- (ஐ) உள்ளாட்சி மன்றப் பணியாளர்களுக்கான ஓய்வூதிய நிதி பற்றிய தற்போதைய முறை தொடரப்படும். உள்ளாட்சி மன்றங்கள், அவற்றின் பணியாளர்களுக்கான ஓய்வூதியப் பங்குத் தொகையைச் செலுத்தத் தவறுமாயின் அல்லது இந்நிதியில் பற்றாக்குறை இருப்பின், அந்தக் குறைவு, அரசு, உள்ளாட்சி மன்றங்களுக்கு வழங்க வேண்டி நிதியில் சரிக்கட்டப்படும்.
- (ஓ) உள்ளாட்சி மன்றப் பணியாளர்களின் வருங்கால வைப்பு நிதிக்கணக்குகளை வைத்து வருவதற்கான தற்போதைய முறை தொடரப்படும் வருங்கால வைப்பு நிதிக்கணக்கில் பங்குத் தொகையை வரவு வைக்க உள்ளாட்சி மன்றங்கள் தவறும் நேர்வில், அத்தொகை வட்டியும் சேர்த்து, அரசு வழங்க வேண்டியத் தொகையில் சரிக்கட்டப்படும், உள்ளாட்சி மன்றங்களுக்கு அகவிலைப்படியை ஈடு செய்வதற்கான மான்யம் எதுவும் வழங்கப்படமாட்டாது.
- (ஔ) சிறுகனிமப் பொருட்களிலிருந்து கிடைக்கும் வருவாய், உள்ளாட்சி மன்றக் கணக்குகளில் நேரடியாக வரவு வைக்கப்படும், கருங்கல்லிருந்து கிடைக்கும் வருவாய் வரவுகளும் உள்ளாட்சி மன்றங்களுடன் பகிர்ந்து கொள்ளப்படும் பெருங்கனிமங்களிலிருந்து கிடைக்கும் உரிமத் தொகை எதுவும் உள்ளாட்சி மன்றங்களுடன் பகிர்ந்து கொள்ளப்பட மாட்டாது.

(ஆளுநரின் ஆணைப்படி)

பி.வி.ராஜாராமன்
அரசு செயலாளர்